

तहसील दिवस के आयोजन के सम्बन्ध में समीक्षा आख्या

मेरे द्वारा दिनांक 21.03.2017 को तहसील बांसडीह में आयोजित तहसील दिवस में प्रतिभाग किया गया। जनपद की अन्य तहसीलों में सम्बन्धित उप जिलाधिकारी/ तहसीलदार की अध्यक्षता में तहसील दिवस आयोजित हुआ।

तहसील दिवस में प्रतिभाग करने वाले अधिकारियों की उपस्थिति हेतु तहसील स्तरीय एवं जनपद स्तरीय अधिकारियों हेतु पृथक-पृथक उपस्थिति पंजिका तैयार की गयी है, जिसमें तहसील दिवस के दिन अधिकारीगण द्वारा अपनी उपस्थिति स्वरूप हस्ताक्षर किया जा रहा है। तहसील दिवस में कुल 66 प्रार्थना पत्र प्राप्त हुए जिसमें से 10 शिकायती प्रार्थना पत्रों का मौके पर ही निस्तारण कर दिया गया। शेष प्रार्थना पत्रों को सम्बन्धित अधिकारी को पृष्ठांकित करते हुए मौके पर जाँच करके समयसीमा के भीतर गुणवत्तापूर्ण निस्तारण सुनिश्चित करते हुए आख्या उपलब्ध कराने के निर्देश के साथ प्राप्त कराया गया। तहसील दिवस में प्राप्त प्रार्थना पत्रों को एक पंजिका में दर्ज कर सम्बन्धित अधिकारियों को प्राप्त कराया जा रहा है, जिसमें यथासम्भव सभी आवेदकों का मोबाईल नम्बर भी दर्ज किया जा रहा है। गत दिनों आयोजित तहसील दिवस में प्राप्त प्रार्थना पत्रों के निस्तारण की समीक्षा में यह पाया गया कि पूर्व में जो प्रार्थना पत्र प्राप्त हुए थे उनका निस्तारण किया जा चुका है।

तहसील दिवस में प्राप्त होने वाले प्रार्थना पत्रों की छायाप्रति कार्यालय में रखते हुए मूलप्रति सम्बन्धित अधिकारी को तहसीलदार/नायब तहसीलदार की देख-रेख में प्राप्त करायी जा रही है तथा प्राप्ति स्वरूप उनका हस्ताक्षर भी पंजिका में प्राप्त किया जा रहा है। तहसील दिवस में प्राप्त होने वाले प्रार्थना पत्रों को तहसील दिवस के आयोजन के उपरान्त कम्प्यूटर पर आन लाईन अपलोड किये जाने का कार्य भी किया जा रहा है।

तहसील दिवस के दौरान निरक्षर/अनपढ़, विकलांग आवेदकों का प्रार्थना पत्र लिखने में आवश्यक सहयोग हेतु एक लिपिक को तैनात किया गया है, जिनके द्वारा अपेक्षित सहयोग किया जा रहा है।

तहसील दिवस में मुख्य रूप से भूमि विवाद, आवंटित भूमि पर कब्जा दिलाने की शिकायतें प्राप्त हुई, जिसके दृष्टिगत उप जिलाधिकारी एवं तहसीलदार को निर्देश दिया गया कि विगत वर्षों जिन व्यक्तियों को विभिन्न प्रयोजनों हेतु ग्रामसभा की भूमियों का आवंटन किया गया है, उनका स्थलीय निरीक्षण कराकर सुनिश्चित कराया जाय कि आवंटित भूमि पर किसी भी प्रकार का अनाधिकृत कब्जा न रहे। यह भी निर्देश दिया गया कि भूमि

विवाद एवं पैमाईश से सम्बन्धित प्रकरणों का अभियान चलाकर निस्तारण सुनिश्चित किया जाय।

सार्वजनिक वितरण प्रणाली के अन्तर्गत वितरण में अनियमितता की शिकायत प्राप्त होने पर विस्तृत जाँच कराकर शारानादेश के अनुसार निलम्बन/निरस्तीकरण की कार्यवाही सहित वैधानिक कार्यवाही भी करने का निर्देश दिया गया। यह भी निर्देश दिया गया कि तहसील दिवस में प्राप्त प्रार्थना पत्र का अन्तिम निस्तारण हो जाने पर शिकायतकर्ता को भी एक प्रति उपलब्ध कराने की कार्यवाही की जाय।

(गोविन्द राजू एन0एस0)
जिलाधिकारी,
बलिया

संख्या: 896/आ0ले0जि0-तह0दिवस दिनांक: अप्रैल 01, 2017

- प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित।
- 1- आयुक्त एवं सचिव, राजस्व परिषद, उत्तर प्रदेश, अनुभाग-12, लखनऊ।
 - 2- आयुक्त, आजमगढ़ मण्डल, आजमगढ़।
 - 3- पुलिस अधीक्षक, बलिया।
 - 4- मुख्य विकास अधिकारी, बलिया।
 - 5- मुख्य राजस्व अधिकारी/प्रभारी अधिकारी तहसील दिवस।
 - 6- अपर जिलाधिकारी(वि/रा), बलिया।
 - 7- उप जिलाधिकारी/तहसीलदार बाँदा।
 - 8- जिला सूचना विज्ञान अधिकारी, एन0आई0सी0, बलिया।

(गोविन्द राजू एन0एस0)
जिलाधिकारी,
बलिया